

महाराष्ट्र विधानपरिषद
दिवसाच्या कामकाजाचा क्रम
मंगळवार, दिनांक २० मार्च, २०१८
(सकाळी १०.०० ते ११.४५ वाजेपर्यंत)

(क) : शासकीय विधेयक :-

विधानसभेने संमत केल्याप्रमाणे - विचार, खंडशः विचार व संमत करणे.

"सन २०१८ चे वि.स.वि. क्रमांक ११ — मुंबई महानगरपालिका, महाराष्ट्र महानगरपालिका आणि महाराष्ट्र नगरपरिषदा, नगरपंचायती व औद्योगिक नगरी (सुधारणा) विधेयक, २०१८"

(ख) : म.वि.प. नियम ९७ अन्वये अल्पकालीन चर्चा —

(१) सर्वश्री.ख्वाजा बेग, आनंद ठाकूर, अॅड. राहुल नार्वेकर, वि.प.स. यांची म.वि.प. नियम ९७ अन्वये अल्पकालीन चर्चा —

"राज्यातील लोकसंख्येच्या १० टक्क्यांहून अधिक असलेला मुस्लिम समाज शैक्षणिक, सामाजिक, आर्थिकदृष्ट्या मागासलेला असणे, मुस्लिम समाजाला ओबीसीच्या सवलती लागू करूनही त्यांची अंमलबजावणी न होणे, जात पडताळणीमध्ये निर्माण होणारे अडथळे, मौलाना आझाद आर्थिक विकास महामंडळाची अपुरी तरतूद आणि तीही पूर्ण खर्च न होणे, प्रशासनामध्ये या समाजाचा २ टक्क्यांहून कमी असलेला वाटा, मुस्लिम स्त्रिया यांचे शिक्षणातले अतिशय खालावलेले प्रमाण, उच्च शिक्षणाच्या समान संधीचा अभाव असणे, सच्चर कमिटीने मागासवर्गीय मुस्लिमांचा प्रश्न अधोरेखित करणे, मुस्लिम समाजाला देण्यात आलेल्या आरक्षणाचा विषय गांभीर्याने घेण्याची आवश्यकता, विशेष म्हणजे मुस्लिमांना शिक्षणामध्ये ५ टक्के आरक्षण देण्याबाबत न्यायालयाची संमती अधोरेखित केलेली असताना देखील सदर शिक्षणातील आरक्षणाबाबत सकारात्मक पाऊल उचलण्याची गरज असणे, परिणामी सच्चर समितीच्या शिफारशी राज्यात अंमलात आणण्याची आवश्यकता, याबाबत शासनाने दखल घेऊन करावयाची उपाययोजना विचारात घेण्यात यावी."

(२) सर्वश्री.धनंजय मुंडे, सुनिल तटकरे, हेमंत टकले, श्रीमती विद्या चव्हाण, सर्वश्री.अमरसिंह पंडित, शरद रणपिसे, संजय दत्त, जयंत पाटील, अशोक ऊर्फ भाई जगताप, वि.प.स. यांची म.वि.प. नियम ९७ अन्वये अल्पकालीन चर्चा —

"राज्यात सुमारे ३२ हजार अंगणवाडी सेविका कार्यरत असणे, अंगणवाडी कर्मचाऱ्यांच्या माध्यमातून पोषण आहार देणे, यासाठी अंगणवाडी सेविकांची मोठ्या

प्रमाणात मदत होत असतांना शासनाने मात्र त्यांचे निवृत्तीचे वय ६० वर्षे केलेले असणे, अंगणवाडी सेविकांच्या माधनात वाढ करण्याऐवजी १५ टक्के अंगणवाडी सेविकांची पदे रद्द करण्याचा शासनाने घेतलेला निर्णय, सध्याच्या ६५ वर्षे निवृत्ती वयाची अट ६० वर्षे केल्याने हजारो अंगणवाडी सेविकांची सेवा दिनांक १ एप्रिल, २०१८ पासून समाप्त होणार असणे, अत्यंत तुटपुंजे मानधन तेही वेळेवर न मिळाल्याने वेळोवेळी अंगणवाडी सेविकांनी आपल्या रास्त मागण्यासाठी पुकारलेले संप, यावर शासनाने केलेले सोईस्कर दुर्लक्ष, अंगणवाडी सेविकांनी संप करू नये म्हणून शासनाने शासकीय कर्मचाऱ्यांना लागू असणारा महाराष्ट्र अत्यावश्यक सेवा कायदा (मेस्मा) दिनांक १५ मार्च, २०१८ रोजीच्या शासन निर्णयानुसार लागू करणे, यामुळे अंगणवाडी सेविकांमध्ये तीव्र असंतोष पसरणे, मेस्मा कायदा लागू करण्याचा निर्णय रद्द करण्यासाठी हजारो सेविकांनी शासनास लेखी निवेदन देणे, अंगणवाडी सेविका सरकार दरबारी मानधनावर काम करीत असतांना कर्मचाऱ्यांसाठी असणारा मेस्मा कायदा का लागू करण्यात आला अशी विचारणा अंगणवाडी सेविकांमार्फत करण्यात येणे, अगोदरच १० हजार अंगणवाडी सेविकांची पदे रिक्त असतांना व दिनांक १ एप्रिल, २०१८ पासून १३ हजार अंगणवाडी सेविका सेवानिवृत्त होत असतांना बालकांच्या आरोग्याचा व कुपोषणाचा प्रश्न निर्माण होण्याची शक्यता असतांनाच त्यांची सेवा करणाऱ्या अंगणवाडी सेविकांचा आवाज मेस्मा कायद्याने दाबण्याचा शासनाचा लाजीरवाणा प्रयत्न, याबाबत शासनाने दखल घेऊन करावयाची उपाययोजना विचारात घेण्यात यावी."

(३) **श्री.प्रकाश गजभिये**, आर्कि अनंत गाडगीळ, अॅड. जयदेव गायकवाड, सर्वश्री.जगन्नाथ शिंदे, रामहरी रुपनवर, **वि.प.स. यांची म.वि.प. नियम ९७ अन्वये अल्पकालीन चर्चा** —

"राज्यातील दोन लाख अंगणवाडी सेविकांच्या मानधनात वाढ व सेवाज्येष्ठता लागू करणे, तसेच एप्रिलपासून पाच टक्के वाढ देण्याचे अंगणवाडी सेविकांच्या प्रदीर्घ संपानंतर मा.मुख्यमंत्री यांनी जाहीर करूनही ऑक्टोबर, २०१७ पासून या अंगणवाडी सेविकांना मानधनात वाढ व सेवाज्येष्ठता लागू न होणे, अपेक्षित असताना अजूनपर्यंत एक छदामही त्यांच्या हाती पडलेला नसणे, अंगणवाडी सेविकांच्या माध्यमातून शून्य ते एक वयोगटाच्या बालकांचे लसीकरण आणि सुमारे तीन लाख गर्भवती माता व स्तनदा मातांना पोषण आहार व आरोग्य तपासणीचे कार्यक्रमही अंगणवाडी सेविकांच्यामार्फत राबविण्यात येत असणे, तसेच अंगणवाडी सेविकांनी दिनांक २८ फेब्रुवारी, २०१८ पासून मंत्रालयावर मोर्चा काढून बेमुदत संप करण्याचा घेतलेला निर्णय, याबाबत निर्माण झालेली गंभीर परिस्थिती, त्यावर शासनाची भूमिका व प्रतिक्रिया विचारात घेण्यात यावी."

(दुपारी १२.०० वाजता)

एक : प्रश्नोत्तरे.

दोन : कागदपत्रे सभागृहासमोर ठेवणे -

(क) ग्रामविकास मंत्री : "महाराष्ट्र राज्यातील जिल्हा परिषदा व पंचायत समित्यांचे सन २०१३-२०१४ चे एकत्रित वित्तीय व महसूली लेखे" सभागृहासमोर ठेवतील.

(ख) संसदीय कार्य मंत्री : "विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये संसदीय कार्य विभागाचा सन २०१६-२०१७ या वित्तीय वर्षातील योजनेतर योजनांवरील वैधानिक विकास मंडळनिहाय (अविभाज्य भागासह) प्रत्यक्ष खर्चाचा तपशील" सभागृहासमोर ठेवतील.

तीन : "लोकलेखा समितीचा चौतिसावा अहवाल सादर करणे."

चार : (क) म.वि.प. नियम ९३ अन्वये सूचना — (असल्यास).

(ख) म.वि.प. नियम ९३ अन्वये सूचनांची निवेदने —

(शुक्रवार, दिनांक १६ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेली म.वि.प.नियम ९३ अन्वये सूचना) — (अनुक्रमांक (१) व (२)) —

(१) डॉ.सुधीर तांबे, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ३९ वर मुख्यमंत्री निवेदन करतील :-

"अहमदनगर महापालिकेच्या शाळांत शिकविणाऱ्या ४६ शिक्षकांना मागील ४ महिन्यांपासून वेतन मिळालेले नसणे."

(२) श्री.अमरसिंह पंडित, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ४० वर सार्वजनिक बांधकाम (सार्वजनिक उपक्रम वगळून) मंत्री निवेदन करतील :-

"बीड जिल्ह्यातील कळंब-केज-धारूर-तेलगांव-माजलगाव या राष्ट्रीय महामार्गासाठी केंद्र शासनाचा निधी प्रस्तावित असतांना अधिकारी व कंत्राटदार यांनी संगनमत करून प्रत्यक्षात कामे न करता ते केल्याचे भासवून, खोटे व बनावट दस्तऐवज तयार करून करोडो रुपयांची बोगस बिले तयार केलेली असणे."

- (३) श्री.दत्तात्रय सावंत, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ५० वर शालेय शिक्षण मंत्री निवेदन करतील :-

"राज्यातील अर्धवेळ शिक्षकांच्या सेवेचा व १० वर्षे अध्यापनाचा अनुभव असणाऱ्या शिक्षकांच्या वयाचा विचार करता त्यांना अभियोग्यता व टीईटीच्या परिक्षेमधून सूट देणेबाबत."

- (४) सर्वश्री धनंजय मुंडे, विक्रम काळे, अमरसिंह पंडित, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ५२ वर ग्रामविकास मंत्री निवेदन करतील :-

"मौजे आनंदगांव (ता.शिरूर, जि.बीड) येथील ग्रामपंचायतीचे सरपंच व ग्रामसेवक यांनी पंतप्रधान आवास योजनेत केलेला गैरव्यवहार."

- (५) अॅड.जयदेव गायकवाड, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ५४ वर अन्न व नागरी पुरवठा मंत्री निवेदन करतील :-

"राज्यातील कल्याणकारी संस्था व वसतिगृहातील विद्यार्थ्यांना ऑक्टोबर, २०१७ पासून धान्य मिळालेले नसणे."

- (६) श्री.ख्वाजा बेग, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ५६ वर ऊर्जा मंत्री निवेदन करतील :-

"कोपरा (ता.आर्णी, जि.यवतमाळ) येथील शेतकऱ्याला विज वितरण कंपनीने वीज जोडणी न देता सदर शेतकऱ्याच्या नावे २६ हजार ४० रुपयाचे बिल पाठवून शेतकऱ्याची केलेली थड्डा."

- (७) श्रीमती हुस्नबानू खलिफे, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ५३ वर जलसंधारण मंत्री निवेदन करतील :-

"मूर-वाळवड (ता.राजापूर, जि.रत्नागिरी) धरणाचे काम पूर्ण करण्याबाबत."

पाच : लक्षवेधी सूचना — (म.वि.प. नियम १०१ अन्वये) -

- (१) (बुधवार, दिनांक ७ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेली परंतु राखून ठेवण्यात आलेली लक्षवेधी सूचना) —

सर्वश्री. जयंत पाटील, बाळाराम पाटील, वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-

"उरण तालुक्यातील (जि.रायगड) जेएनपीटी, सिंगापूर पोर्ट आणि येथे असलेल्या इतर बंदरांमध्ये नोकरी भरतीमध्ये प्रकल्पग्रस्त आणि स्थानिकांवर नेहमी होत असलेल्या अन्यायाच्या निषेधार्थ नोकरी व व्यवसाय बचाव समिती, उरण (जि.रायगड) यांनी दिनांक २ फेब्रुवारी, २०१८ रोजी सिंगापूर पोर्ट वर महामोर्चा काढण्यात येणे, जेएनपीटी बंदराच्या उभारणीसाठी उरण तालुक्यातील प्रकल्पग्रस्तांनी आपल्या जमिनी कवडीमोल किंमतीत दिलेल्या असून आज त्याच प्रकल्पग्रस्तांना नोकरीपासून वंचित ठेवण्यात येवून भूमिपुत्रावर अन्याय करण्यात येणे, सिंगापूर पोर्ट मधील परप्रांतीयांना नोकरीवरून त्वरीत काढणे, सिंगापूर पोर्ट मध्ये १८ गाव प्रकल्पग्रस्त व तालुक्यातील नोकर भरती करावी, मेडिकल झालेल्या ८० व ७०० प्रकल्पग्रस्तांना त्वरीत नोकरी देणे, कस्टम खात्यांनी जारी केलेली डी.पी.डी.धोरणाची अधिसूचना रद्द करावी, सिंगापूर पोर्टने नविन शेवा, हनुमान कोळीवाडा, पाणजे, जसखार या गावांना दत्तक घ्यावे, प्रकल्पग्रस्तांसाठी वयाची अट ३४ वर्ष व शिक्षणाची अट दहावी करावी, जेएनपीटी व सिंगापूर पोर्ट बाधित मच्छीमारांना नुकसान भरपाई देण्यात यावी, एन.एस.आय.जी.टी. (३३० मिटर) बंदरात (डि.पी.वर्ल्ड) भरती केलेल्या ४०० परप्रांतिय कामगारांना त्वरीत काढून टाकणे व प्रकल्पग्रस्त व स्थानिकांची भरती करावी, जेएनपीटी बंदराच्या अंतर्गत येणाऱ्या इतर बंदराने सी.एस.आर. फंडाचा वापर प्रकल्पग्रस्त गावांच्या विकासासाठी करावा इत्यादी मागण्या करण्यात येणे, डी.पी.डी. धोरणामुळे हजारो स्थानिक बेरोजगार होणार असल्याने त्यांच्यावर उपासमारीची वेळ आली असणे, सबब सदर प्रकल्पग्रस्त व स्थानिकांना न्याय देण्यासाठी शासनाने करावयाची कार्यवाही व उपाययोजना."

(२) (शुक्रवार, दिनांक ९ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेली लक्षवेधी सूचना) —

सर्वश्री. किरण पावसकर, नरेंद्र पाटील, अॅड. राहुल नावेंकर, श्रीमती विद्या चव्हाण, अॅड. निरंजन डावखरे, श्री. हेमंत टकले, वि.प.स. पुढील तातडीच्या व सार्वजनिक महत्वाच्या बाबीकडे गृहनिर्माण मंत्र्यांचे लक्ष वेधतील :-

"मे. ओमकार रिअलटर्स व डेव्हलपर्स प्रा. लि. या विकासकाकडून मुंबईच्या परेल शिवडी, डिव्हिजन, न.भू.क्र ७९५,६५७,६५६,७९७,६५४, ४३२,६५६,६५९,६५३,४४०,४३७,८५४,६६९,८७०,८७१ (भाग) तसेच, दादर, नायगांव, डिव्हिजन, येथील, न.भू.क्र. १५५,१७४,१७६१/१७७, १८५,१०३८,१०३९ या भुखंडांवर १० सोसायट्यांचे एकत्रिकरण करून झोपडपट्टी पुनर्वसन योजने अंतर्गत विकास करण्यात येत असणे, तेथील

झोपडीधारकांना विश्वासात न घेता विकासकाने परस्पर मनपा अधिकाऱ्यांना हाताशी धरून भूखंडाच्या आरक्षणात बदल करून घेणे, यामध्ये विकासक व मनपा अधिकाऱ्यांमध्ये छुपी युती असणे, बदलून घेतलेल्या आरक्षणात सध्या उद्यानाच्या भूखंडावर झोपडपट्टीधारकांचे वास्तव्य असणे, त्याच ठिकाणी पुनर्वसन करण्याची झोपडपट्टीधारकांची मागणी असणे, तसे न झाल्यास झोपड्या खाली करण्यात येणार नाहीत अशी सुचना झोपडपट्टीधारकांनी देणे, विकासक करणार असलेल्या दुरच्या ठिकाणी झोपडीधारकांचा स्थलांतरीत होण्यास नकार असणे, विकासकाकडून मूळ उद्यानासाठी असलेल्या भूखंडावर विक्रीकरता इमारत उभारणीचे काम करणे, विकासक उद्यान नेमके कोठे उभारणार याबाबत झोपडीधारकांमध्ये निर्माण झालेली संभ्रमावस्था शाळेसाठी १३२४ चौ.मी. एवढी जागा आरक्षित असतानाही शाळेचे बांधकाम करण्यात न येणे, अवघ्या दोन ते तीन खोल्यांमध्ये शाळा चालविण्यात येत असणे, २३ बालवाड्या, २३ कल्याण केंद्रे, २३ सोसायटी यांना कार्यालय देण्यात न येणे, सदर प्रस्तावित संपूर्ण बाबींची चर्चा पावसाळी अधिवेशन २०१६ मध्ये उपस्थित लक्षवेधीच्या अनुषंगाने झालेली असणे, विकासकाने उपरोक्त अनेक गोष्टीचे पालन न केल्याबाबत आक्षेप घेऊनही तसेच मा.मंत्री महोदयांनी कार्यवाहीचे आश्वासन देणे, मात्र याबाबत अद्याप कारवाईत दिरंगाई होत असल्याने तेथील झोपडीधारकांमध्ये निर्माण झालेला तीव्र असंतोष, याबाबत विकासक व संबंधित अधिकारी यांच्यावर कारवाई करण्याची नितांत आवश्यकता, याबाबत शासनाने करावयाची कार्यवाही व शासनाची प्रतिक्रिया."

(३) (शुक्रवार, दिनांक ९ मार्च व बुधवार, दिनांक १४ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेली लक्षवेधी सूचना) —

आर्कि.अनंत गाडगीळ, डॉ.(श्रीमती) नीलम गोऱ्हे, श्री.रविंद्र फाटक, वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-

"देशातील पहिल्या खाजगी गुप्तहेर महिलेला एका गुन्ह्या संबंधात या राज्यात अटक होणे, आपल्या आशिलासाठी हवी असलेली माहिती कुठल्याही थराला जाऊन मिळविणे, त्यासाठी व्यक्तित्तेचे संभाषण यंत्राद्वारे चोरून ऐकणे, यासाठी कुठल्याही व्यक्तित्तेच्या खाजगी जीवनाची सर्वप्रकारे माहिती गोळा करणे, वेळप्रसंगी व्यक्तित्तेचा पाठलाग करून मागोवा घेणे, प्रसंगी मिळालेल्या गुप्त माहितीचा ब्लॉकमेलिंगसाठी उपयोग करणे, यास प्रतिबंध करणारा कायदा राज्यात अस्तित्वात नसणे, गुप्त माहिती

मिळविण्यासाठी कॉल डिटेल्स रेकॉर्ड भ्रष्ट मार्गाचा अवलंब करून मोबाईल कंपन्यांकडून विकत घेणे, जाळ्यामध्ये सापडणाऱ्या उद्योगपती, राजकीय व्यक्ती, सिनेसृष्टीतील व्यक्ती इत्यादीवर दबाव टाकून त्यांच्यातर्फे गैरकृत्य करवून घेणे, प्रत्येक व्यक्तिला घटनेने दिलेल्या प्रायव्हसीच्या अधिकारास धक्का पोहचविणे, याबाबत शासनाने तातडीने करावयाची कार्यवाही व प्रतिक्रिया."

- (४) **(बुधवार, दिनांक १४ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेली लक्षवेधी सूचना) –**
सर्वश्री. नरेंद्र पाटील, हेमंत टकले, किरण पावसकर, जयवंतराव जाधव, अॅड. निरंजन डावखरे, सर्वश्री. अमरसिंह पंडित, ख्वाजा बेग, आनंद ठाकूर, अॅड. राहुल नार्वेकर, श्रीमती विद्या चव्हाण, सर्वश्री. जगन्नाथ शिंदे, अनिल भोसले, वि.प.स. पुढील तातडीच्या व सार्वजनिक महत्वाच्या बाबीकडे गृहनिर्माण मंत्र्यांचे लक्ष वेधतील :-

"मुंबईतील वरळी येथील परेल लोकसेवा एस.आर.ए. सहकारी गृहनिर्माण संस्थेतील १७३ झोपड्या विकासकाने २०१२ साली एस.आर.ए. अंतर्गत तोडल्या असल्याचे माहे फेब्रुवारी, २०१८ च्या प्रथम सप्ताहात उघडकीस येणे, तोडकामानंतर पुढील १८ महिने झोपडपट्टी धारकांना घरांचे भाडे देऊ करण्यात येणे, मात्र, सन २०१४ नंतर विकासकाने भाडे देणे बंद केलेले असणे व सदर जागेचा विकासही थांबवलेला असणे, त्यामुळे झोपडपट्टी धारकांनी एस.आर.ए. कडे विकासक बदलण्याची मागणी वारंवार करून देखील एस.आर.ए. विभागाकडून या कामात दिरंगाई केली जात असणे, त्यामुळे संतप्त होऊन झोपडीधारकांनी एस.आर.ए. विरोधात दिनांक २ फेब्रुवारी, २०१८ रोजी मोर्चा काढलेला असणे व सहाय्यक निबंधकांना पुन्हा एकदा निवेदन दिलेले असणे, तसेच आठ महिन्यांपूर्वी मा. मुख्यमंत्री यांना या प्रकरणी पत्राद्वारे माहिती दिली असूनही त्यावर अद्याप कोणतेही उत्तर मिळत नसणे त्यामुळे झोपडपट्टी धारकांमध्ये निर्माण झालेले असंतोषाचे वातावरण व संतापाची भावना याबाबत शासनाने करावयाची कार्यवाही व शासनाची प्रतिक्रिया."

- (५) **श्री. गोपीकिसन बाजोरिया, वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-**

"अकोला शहराच्या भूमिगत गटार योजनेकरिता १० वर्षापूर्वी केंद्र शासनाकडून ५० कोटींचा निधी प्राप्त होणे व सदर निधी सद्यःस्थितीत व्याजासहित १०० कोटी रुपयांपर्यंत पोहचला असून सदर निधी शासनाकडे परत जाणे, गेल्या अनेक वर्षांपासून अकोला शहरात भूमिगत गटार योजना प्रलंबित असणे, सदर कामाची निविदा काढताना सी.एस.आर. दरामध्ये

तफावत दिसत असून एस.टी.पी. ची जागा मंजूर नसताना शासनाची दिशाभूल करुन व शासनाकडून वेगवेगळी परिपत्रके काढून एस.टी.पी. जागा उपलब्ध नसतांना कंत्राटदाराला वर्क ऑर्डर देण्यात येणे, वास्तविक अकोला शहराची २५ किलोमीटर हद्द असतांना शहराची नुकत्याच झालेल्या हद्दवाढीमध्ये १०० किलोमीटर जास्त हद्दवाढ होणे, शहराचा जुना डी.पी.आर. तयार असतांनाही नविन डी.पी.आर. महाराष्ट्र जीवन प्राधिकरणमार्फत तयार करण्यात येणे, सदर नविन डी.पी.आर. मध्ये हद्दवाढ झालेल्या गावांचा समावेश नसणे, उक्त भूमिगत गटार योजनेचे काम करणारी संस्था अकोला मनपा असतांना सुध्दा डी पी आर तयार करणे, देखरेख करणारी संस्था व थर्डपार्टी ऑडीट करणारी संस्था ही म.जी.प्रा. ची असणे, सदर योजनेमध्ये अधिकाऱ्यांचा व विभागाचा समन्वय नसणे, परिणामी नियमांचे उल्लंघन करुन होत असलेली कामे, सदर कामांमध्ये मोठ्या प्रमाणात होत असलेली अनियमितता,याकडे शासनाचे होत असलेले अक्षम्य दुर्लक्ष, याबाबत शासनाने सखोल चौकशी करुन शासन स्तरावर करावयाची कार्यवाही व शासनाची प्रतिक्रिया."

(६) **सर्वश्री. अब्दुल्लाखान दुराणी, सतिश चव्हाण, धनंजय मुंडे, वि.प.स.** पुढील तातडीच्या व सार्वजनिक महत्वाच्या बाबीकडे **अल्पसंख्याक विकास व वक्फ मंत्र्यांचे** लक्ष वेधतील :-

"मुस्लीम समाजाच्या वक्फ जमीनींचे रक्षण व व्यवस्थापन करणाऱ्या महाराष्ट्र राज्य वक्फ मंडळाच्या मागील सहा महिन्यांपासून बैठका न होणे, वक्फ मंडळाच्या नियमित बैठका घेऊन वक्फ संबंधीत प्रकरणे निकाली काढण्याबाबतची मागणी मंडळाच्या दहा पैकी आठ सदस्यांनी मुख्य कार्यकारी अधिकारी, वक्फ मंडळ यांच्याकडे करणे, वक्फ मंडळाच्या नियमित बैठका घेणे तसेच कायमस्वरूपी मुख्यकार्यकारी अधिकारी यांची नियुक्ती करणे याबाबत मंडळाचे सदस्य व परभणी-हिंगोलीचे स्थानिक लोकप्रतिनिधी यांनी सन २०१७-२०१८ दरम्यान मा.मुख्यमंत्री व प्रधान सचिव, अल्पसंख्याक विकास विभाग यांच्याकडे लेखी मागणी करणे, प्रधान सचिव यांनीही नियम ९७ प्रमाणे बैठक बोलविण्याबाबत दुर्लक्ष करणे, वक्फ मंडळाने मुख्य कार्यकारी अधिकारी पदासाठी पाठविलेल्या दोन नावांपैकी एकाचीही नियुक्ती न करता कार्यवाही शासन स्तरावर प्रलंबित ठेवण्यात येणे, वक्फ कायदा १९९५ च्या नियम २३ प्रमाणे कायमस्वरूपी मुख्य कार्यकारी अधिकारी नियुक्त करावा याबाबत सेन्ट्रल वक्फ कौन्सील, नवी दिल्ली यांनी प्रधान सचिव, अल्पसंख्याक विभाग यांना सूचना करूनही त्याची अंमलबजावणी न होणे, नियमित बैठका घेण्यात येत नसल्याने मंडळाच्या कारभारात विस्कळीतपणा येणे व

वक्फ मालमत्तांबाबत अडचणी निर्माण होणे, नियमित बैठका व मुख्य कार्यकारी अधिकारी याची नियुक्ती होत नसल्याने मुस्लीम समाजात निर्माण झालेला असंतोष व नाराजीचे वातावरण याबाबत शासनाने करावयाची कार्यवाही व उपाययोजना."

- (७) **श्री. गिरीशचंद्र व्यास**, प्रा. अनिल सोले, सर्वश्री. नागोराव गाणार, मितेश भांगडिया, **वि.प.स.** पुढील तातडीच्या व सार्वजनिक महत्वाच्या बाबीकडे **ग्रामविकास मंत्र्यांचे** लक्ष वेधतील :-

"नागपूर जिल्ह्यातील कुही पंचायत समितीच्या अंतर्गत सन २०१४-२०१५ या वार्षिक योजनेतील सिमेंट रस्त्याच्या कामाची व वाढीव पाणी पुरवठा योजनेची लाखो रूपयांची कामे करण्यात येणे, सदर योजनेच्या शिल्लक कामात आर्थिक गैरव्यवहार झाल्याने यांची तक्रार कुही विकास मंच यांनी मुख्य कार्यपालन अधिकारी यांचेकडे दिनांक १२ ऑक्टोबर, २०१७ वा त्यासुमारास करण्यात येणे, सन २०१४-२०१५ चे लेखा परिक्षण सह संचालक, लेखापरिक्षण, नागपूर यांचेकडून करण्यात आले असता अंदाजे २ कोटी रूपयांची कामे केली त्यात संवर्ग विकास अधिकारी श्री. भरक्षे यांनी अनियमितता करून मोठ्या प्रमाणात गैरव्यवहार केल्याने त्यांची चौकशी करण्याचे आदेश मुख्य कार्यकारी अधिकारी, नागपूर यांना देण्यात आले असल्याचे निदर्शनास येणे, चौकशी सुरू असताना व आक्षेप असताना संबंधित संवर्ग विकास अधिकारी, श्री. भरक्षे यांची तातडीने बदली करण्यात येणे व बदलीच्या ठिकाणी रुजू होण्याकरिता त्यांना कार्यमुक्त करण्यात येणे, अशाप्रकारे सदर गैरव्यवहारावर पांघरुण घालण्याचा होत असलेला प्रयत्न, त्यांच्यावर कोणतीही कठोर कार्यवाही न होणे, त्यामुळे सदर गैरव्यवहार करणाऱ्या संवर्ग विकास अधिकारी यांना वाचविण्याचा होत असलेला प्रकार, सदर गैरव्यवहाराची चौकशी करून संबंधित संवर्ग विकास अधिकारी यांना निलंबित करण्याची आवश्यकता याबाबत शासनाने तातडीने करावयाची कार्यवाही व शासनाची प्रतिक्रिया."

- (८) **सर्वश्री. सुनिल तटकरे**, धनंजय मुंडे, **वि.प.स.** पुढील तातडीच्या व सार्वजनिक महत्वाच्या बाबीकडे **सार्वजनिक बांधकाम (सार्वजनिक उपक्रम) मंत्र्यांचे** लक्ष वेधतील :-

"महाराष्ट्र राज्य रस्ते विकास महामंडळ यांचेकडून वाकण-पाली-खोपोली राज्य मार्ग क्र.५४८ (ए) या ४१ (एम.एस.आर.डी.सी.) रस्त्याचे दुहेरीकरण करण्याबाबतचा प्रस्ताव सादर करण्यात आलेला असणे, यामध्ये सन १९७४ साली झालेल्या भूसंपादनाचा मोबदला देण्यात न येणे, सद्यःस्थितीत या जागी स्थानिकांची भात शेती, कडधान्य शेती बरोबरच हॉटेल व किराणा व्यवसायाची दुकाने असणे, सुधागड-पाली, जि.रायगड

येथे बाधित शेतकऱ्यांनी यासाठी उपोषण केलेले असणे, मा.मंत्री सार्वजनिक बांधकाम (सार्वजनिक उपक्रम) यांचेकडे वारंवार लेखी निवेदने देऊनही त्यावर कोणतीही कार्यवाही झालेली नसणे, मा.सभापती यांचे दालनात या विषयी बैठक घेऊनही जिल्हा प्रशासनामार्फत योग्य ती कार्यवाही करण्यात न येणे, तसेच खाजणी-भालगाव (ता.रोहा) व मिठागर-सावली, (ता.मुरुड) या रायगड जिल्ह्यातील राज्य मार्गावर महाराष्ट्र राज्य रस्ते विकास महामंडळ यांचेकडून (एम.एस.आर.डी.सी.) रस्त्याचे दुहेरीकरण करण्याबाबतचा प्रस्ताव सादर करण्यात आलेला असणे, यामध्ये संपादित झालेल्या भूसंपादित जागे व्यतिरिक्त नव्याने मोबदला दिला जाणार असल्याचे सांगण्यात येणे, मात्र त्याचा योग्य मोबदला अद्यापही देण्यात न येणे, सद्यःस्थितीत या जागी स्थानिकांची भात शेती, कडधान्य, फळपिकांची शेती असणे, प्रस्तावित राज्य मार्गामुळे या सर्वांचे उदरनिर्वाहाचे साधन नाहीसे होणे, शेतकऱ्यांचा या रस्ते कामास विरोध असणे, अद्यापही या भूसंपादनाविषयी शेतकऱ्यांमध्ये तीव्र असंतोष असणे, शासनाने या दोन्ही रस्त्यांचे काम सुरु असतानाच शेतकऱ्यांना योग्य तो मोबदला देण्याची आवश्यकता, याकडे शासनाचे झालेले दुर्लक्ष, या विषयी शासनाने तातडीने करावयाची उपाययोजना व शासनाची भूमिका."

सहा : म.वि.प. नियम १०१ - अ अन्वये विशेष उल्लेख - (असल्यास).

- मध्यंतर -

सात : शासकीय विधेयके :-

(क) विधानसभेने संमत केल्याप्रमाणे - विचार पुढे सुरू, खंडशः विचार व संमत करणे.

"सन २०१७ चे वि.स.वि. क्रमांक ७१ - महाराष्ट्र स्वयंअर्थसहाय्यित शाळा (स्थापना व विनियमन) (सुधारणा) विधेयक, २०१७"

(ख) विधानसभेने संमत केल्याप्रमाणे - विचार, खंडशः विचार व संमत करणे.

(१) "सन २०१८ चे वि.स.वि. क्रमांक २ - महाराष्ट्र नगरपरिषदा, नगरपंचायती व औद्योगिक नगरी (सुधारणा) विधेयक, २०१८" विधेयक प्रवर समितीकडे पाठविण्याबाबत सर्वश्री. धनंजय मुंडे, शरद रणपिसे, वि.प.स. यांचा प्रस्ताव :-

"सन २०१८ चे वि.स.वि. क्रमांक २ - महाराष्ट्र नगरपरिषदा, नगरपंचायती व औद्योगिक नगरी (सुधारणा) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन

महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- | | |
|--------------------------------|---|
| (१) मुख्यमंत्री | (२) श्री. धनंजय मुंडे, विरोधी पक्ष नेता तथा वि.प.स. |
| (३) श्री.शरद रणपिसे, वि.प.स. | (४) श्री.संजय दत्त, वि.प.स. |
| (५) अॅड.निरंजन डावखरे, वि.प.स. | (६) श्री.अशोक ऊर्फ भाई जगताप, वि.प.स. |
| (७) श्री.सतिश चव्हाण, वि.प.स. | (८) डॉ.नीलम गोन्हे, वि.प.स. |
| (९) श्री.कपिल पाटील, वि.प.स. | (१०) श्री.विजय ऊर्फ भाई गिरकर, वि.प.स. |

(२) "सन २०१८ चे वि.स.वि. क्रमांक ५ - महाराष्ट्र वेश्म मालकी (सुधारणा) विधेयक, २०१८"

विधेयक प्रवर समितीकडे पाठविण्याबाबत सर्वश्री. धनंजय मुंडे, शरद रणपिसे, वि.प.स. यांचा प्रस्ताव :-

"सन २०१८ चे वि.स.वि. क्रमांक ५ - महाराष्ट्र वेश्म मालकी (सुधारणा) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- | | |
|--------------------------------|---|
| (१) गृहनिर्माण मंत्री | (२) श्री. धनंजय मुंडे, विरोधी पक्ष नेता तथा वि.प.स. |
| (३) श्री.शरद रणपिसे, वि.प.स. | (४) श्री.संजय दत्त, वि.प.स. |
| (५) अॅड.निरंजन डावखरे, वि.प.स. | (६) श्री.अशोक ऊर्फ भाई जगताप, वि.प.स. |
| (७) श्री.सतिश चव्हाण, वि.प.स. | (८) डॉ.नीलम गोन्हे, वि.प.स. |
| (९) श्री.कपिल पाटील, वि.प.स. | (१०) श्री.विजय ऊर्फ भाई गिरकर, वि.प.स. |

(ग) विधानसभेने संमत केल्याप्रमाणे - विचार पुढे सुरू, खंडशः विचार व संमत करणे.

"सन २०१७ चे वि.स.वि. क्रमांक ६८ - महाराष्ट्र सार्वजनिक विद्यापीठ (सुधारणा) विधेयक, २०१७"

विधेयक प्रवर समितीकडे पाठविण्याबाबत सर्वश्री. शरद रणपिसे, धनंजय मुंडे, वि.प.स. यांचा प्रस्ताव :-

"सन २०१७ चे वि.स.वि. क्रमांक ६८ - महाराष्ट्र सार्वजनिक

विद्यापीठ (सुधारणा) विधेयक, २०१७ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- | | |
|--------------------------------|---|
| (१) उच्च व तंत्र शिक्षण मंत्री | (२) श्री. धनंजय मुंडे, विरोधी पक्ष नेता तथा वि.प.स. |
| (३) श्री.शरद रणपिसे, वि.प.स. | (४) श्री.संजय दत्त, वि.प.स. |
| (५) अॅड.निरंजन डावखरे, वि.प.स. | (६) श्री.अशोक ऊर्फ भाई जगताप, वि.प.स. |
| (७) श्री.सतिश चव्हाण, वि.प.स. | (८) डॉ.नीलम गोन्हे, वि.प.स. |
| (९) श्री.कपिल पाटील, वि.प.स. | (१०) श्री.विजय ऊर्फ भाई गिरकर, वि.प.स. |

- (घ) विधानपरिषदेने केलेल्या सुधारणेस सहमती देऊन विधानसभेने आणखी सुधारणांसह संमत केल्याप्रमाणे — विचार व संमत करणे.
"सन २०१७ चे वि.स.वि. क्रमांक ५६ — महाराष्ट्र ग्रामपंचायत (सुधारणा) विधेयक, २०१७"

आठ : (क) प्रा.डॉ.तानाजी सावंत, श्री.सुजितसिंह ठाकूर, अॅड.अनिल परब, प्रविण दरेकर, गोपीकिसन बाजोरिया, परिणय फुके, रविंद्र फाटक, मितेश भांगडिया, विजय ऊर्फ भाई गिरकर, श्रीमती स्मिता वाघ, विनायक मेटे, गिरीशचंद्र व्यास, प्रा.अनिल सोले, प्रसाद लाड, चंदुभाई पटेल, रामनिवास सिंह, वि.प.स. यांचा म.वि.प. नियम २६० अन्वये प्रस्ताव -

"राज्यात विदर्भ, मराठवाडा व पश्चिम महाराष्ट्रातील सिंचनाच्या अपूर्ण असलेल्या प्रकल्पांना पुरेसा निधी उपलब्ध करणे, अनुशेषांतर्गत प्रकल्प, झुडपी जंगलांमुळे अडलेले प्रकल्प कार्यान्वित करण्यातील पर्यावरणदृष्ट्या असलेले अडसर दूर करणे, भूसंपादन व पुनर्वसनाच्या कामाची गती वाढवून प्रकल्पग्रस्तांचे परिपूर्ण पुनर्वसन करण्याकरिता कालबद्ध कार्यक्रम राबविणे, जलवितरण व लाभक्षेत्र विकास अंतर्गत प्रत्येक सिंचन महामंडळात स्वतंत्र यंत्रणा निर्माण करणे, महाराष्ट्र कृषणा खोरे विकास महामंडळांतर्गत करावयाची कामे, कृषणा खोऱ्यातून मराठवाडयासाठी २८ टीएमसी पाणी मिळण्यासाठी तात्काळ पाऊले उचलण्याची गरज, पिण्याचे पाणी व औद्योगिक व कृषी वापराचे पाणी यांचे नियोजन करणे, कालव्याऐवजी पाईप लाईनने सिंचन करणे, सर्व प्रकल्पांना सुप्रमा घेणे, कालव्याची व उपसा सिंचन योजनांची कामे करून शेतक-यांना जलसक्षम करणे, उपसा सिंचन योजनेवर सौरऊर्जापंप बसविणे,

लाभक्षेत्राबाहेर होणारी पाण्याची चोरी रोखणे, गोदावरी व तापी खोरे जलनियोजन आराखडा तयार करणे, वैनगंगा व नळगंगा जोड प्रकल्प व कन्हान-वर्धा बोगद्याद्वारे नदीजोड प्रकल्पाचा तातडीने अभ्यास करून ते कार्यान्वित करणे, पेणटाकळी, खडकपूर्णा, जिगाव व गोसीखुर्द इ. प्रकल्प पूर्ण करण्याबाबत कालबद्ध कार्यक्रम आखून कार्यान्वित करणे, राज्यातील बहुतांश पाझर तलाव सन १९७२ ते १९८० च्या दुष्काळ दरम्यान झालेले असल्याने त्याची सिंचन क्षमता तपासून त्यांची पुनर्बांधणी करण्याची आवश्यकता, शिवकालीन बारव, पायविहिर, चौकोनी विहिर अशा प्रचीन जलस्रोतांचे जतन व संवर्धन करण्याची आवश्यकता, हिंगोली जिल्हयातील पूर्णा नदीवरील उच्च पातळी बंधान्यासाठी व ज्या-ज्या प्रकल्पांना पाणी उपलब्धता प्रमाणपत्र मिळालेले आहे त्या-त्या प्रकल्पांसाठी प्रशासकीय मान्यता तात्काळ देऊन काम सुरु करण्याची आवश्यकता, जलयुक्त शिवार योजना अधिक गतीने कार्यान्वित करण्याची आवश्यकता, राज्यातील जलदगतीने पूर्ण होणा-या प्रकल्पांचा पंतप्रधान सिंचन प्रकल्प योजनेत समावेश केला असणे, २००८ मध्ये कर्जमाफी न झालेल्या शेतक-यांची कर्जमाफी करण्याचा व दीड लाखांपर्यंतचे कर्ज माफ करण्यासाठी समिती गठीत करण्याबाबत शासनाने केलेल्या घोषणेच्या अनुषंगाने तसेच, आदिवासी वनजमिनींचे सर्व दावे ६ महिन्यांत निकाली काढण्याच्या अनुषंगाने शासनाने करावयाची कार्यवाही व उपाययोजना विचारात घेण्यात यावी."

(ख) (मंगळवार, दिनांक ६ मार्च, बुधवार, दिनांक ७ मार्च, गुरुवार, दिनांक ८ मार्च, मंगळवार, दिनांक १३ मार्च, बुधवार दिनांक १४ मार्च, गुरुवार, १५ मार्च व सोमवार, दिनांक १९ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —

अॅड. अनिल परब, सर्वश्री.प्रसाद लाड, विजय ऊर्फ भाई गिरकर, प्रविण दरेकर, गोपीकिसन बाजोरिया, प्रा.अनिल सोले, सर्वश्री.रविंद्र फाटक, सुजितसिंह ठाकूर, प्रा.डॉ.तानाजी सावंत, श्री.गिरीशचंद्र व्यास, वि.प.स. यांचा म.वि.प. नियम २६० अन्वये प्रस्ताव —

"मुंबई शहर व उपनगरांचा सन २०१४ ते २०३४ या २० वर्षांचा शासनाकडे प्रलंबित असलेला विकास आराखडा, विकास आराखड्यास मंजूरी न दिल्यामुळे ठप्प झालेली विकास कामे, विकास आराखड्यास त्वरीत मान्यता देण्याची आवश्यकता, गृहनिर्माण धोरणास मान्यता देण्यास होत असलेला विलंब, ५०० चौ.फूटापर्यंतच्या मुंबईतील घरांना मालमत्ता करामध्ये सवलत देण्याबाबतच्या निर्णयास शासनाने त्वरीत मान्यता देण्याची

आवश्यकता, मुंबईतील शिवडी, गोराई (बोरिवली), माहिम भागातील जैवविविधतेमुळे पाणथळीने व्यापलेले क्षेत्र पर्यटन क्षेत्र, म्हणून जाहिर करण्याच्या जिल्हाधिकार्यांना दिलेल्या सूचना, तथापि जिल्हाधिकार्यांनी कोणतीच कार्यवाही न केल्यामुळे पाणथळ क्षेत्रांवर दिवसेंदिवस वाढत जाणारी अनधिकृत बांधकामे, मुंबई शहर व उपनगरातील विकासक, मोठमोठ्या कंपन्या, मॉल्स यांनी महापालिकेचा सुमारे १३३.२५ कोटी रुपयांचा थकवलेला कर, विविध शासकीय कार्यालयांनी ३२० कोटी रुपयांपेक्षा अधिक रक्कमेची थकविलेली पाणी देयके, म्हाडा वसाहतीमधील सदनिकांचे रुपये १५५ वरून रु.१०२७ पर्यंत एप्रिल, १९९८ पासून पूर्वलक्षी प्रभावाने वाढविण्यात आलेले सेवाशुल्क, म्हाडाच्या ५६ वसाहतींचा रखडलेला पुनर्विकास व या वसाहतीमधील ५० वर्षापूर्वीच्या मलःनिसारण वाहिन्या दुरुस्त न केल्यामुळे पाणी तुंबून त्या ठिकाणी रोगराई पसरण्याचा निर्माण झालेला धोका, मुंबईतील मोडकळीस आलेल्या उपकर प्राप्त व बिगर उपकरप्राप्त सुमारे १४ हजार इमारती, पंतप्रधान आवास योजना इमारत व पुनर्रचना मंडळाच्या व झोपडपट्टी पुनर्विकास योजनेतर्गत बांधलेल्या इमारतीची दुरुस्ती, बीपीटी व बीआयटी च्या जागेवरील धोकादायक इमारती, म्हाडाच्या इमारतींमध्ये ३०० पेक्षा जादा घुसखोर असल्याचे निष्पन्न होणे, मुंबईतील सात रस्ता (आर्थर रोड) येथील मध्यवर्ती कारागृहाच्या सुरक्षिततेसाठी कारागृहापासून ५०० मिटर परिघातील इमारतींचा व झोपडपट्ट्यांचा १० वर्षांपासून खुंटलेला पुनर्विकास, वरळी येथील प्रेमनगर, व्ही.पी.नगर, सिध्दार्थ नगर, जिजामाता नगर, मरिअम्मा नगर, इत्यादींचा गेल्या अनेक वर्षांपासून रखडलेला पुनर्विकास, मुंबईतील कोळीवाड्यांचे सीमांकन न झाल्यामुळे त्या परिसराच्या विकासासाठी सर्वसामान्य योजना आखण्याची आवश्यकता, मुंबईतील अॅनी बेझंट रोडवरील अटारिया मॉल येथे वाढत्या दहशतीमुळे त्या ठिकाणी तातडीने भुयारी मार्ग तयार करण्याची स्थानिक लोकप्रतिनिधींची मागणी, भांडूप (प) व इतर भागात डोंगर, टेकड्यांच्या पायथ्याशी असलेल्या झोपड्यांवर दरवर्षी पावसाळ्यात दरडी कोसळून होणारे अपघात व त्यांचेसाठी एसआरए योजना राबविण्याची आवश्यकता, माहे फेब्रुवारी, २०१८ च्या दरम्यान मुंबई शहरात अनेक ठिकाणी लागलेल्या आगीची चौकशी करण्याची आवश्यकता, सुभाषनगर चेंबूर येथे म्हाडा वसाहतीमध्ये विकासकांनी मागील १०-१५ वर्षांपासून रहिवाश्यांसोबत करारनामे करूनही अद्यापी पुनर्विकास न करता रहिवाश्यांची केलेली फसवणूक, याबाबत शासनाने करावयाची कार्यवाही व उपाययोजना विचारात घेण्यात यावी."

(ग) (मंगळवार, दिनांक १३ मार्च, बुधवार दिनांक १४ मार्च, गुरुवार,

दिनांक १५ मार्च व सोमवार, दिनांक १९ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —

श्री. विजय ऊर्फ भाई गिरकर, अॅड. अनिल परब, प्रा.अनिल सोले, सर्वश्री.गोपीकिसन बाजोरिया, प्रविण दरेकर, रविंद्र फाटक, गिरीशचंद्र व्यास, प्रा.डॉ.तानाजी सावंत, सर्वश्री.सुजितसिंह ठाकूर, प्रसाद लाड, चंदुभाई पटेल, डॉ.परिणय फुके, श्रीमती स्मिता वाघ, डॉ.अपूर्व हिरे, श्री.मितेश भांगडिया, वि.प.स. यांचा म.वि.प. नियम २६० अन्वये प्रस्ताव -

"राज्यात मुंबई, कोकण भागात लाभलेला लांब व निसर्गरम्य समुद्र किनारा, परशुरामाची भूमी म्हणून प्रसिध्द आणि समुद्र व डोंगर कपारीने समृध्द कोकण, समुद्राच्या सानिध्यातील रॉक गार्डन, समुद्राखालील प्रवाळे व जीवसृष्टीचा आनंद लुटण्यासाठी असलेले स्कूबा ड्रायव्हिंग व स्नार्कलिंग, छत्रपती श्री शिवाजी महाराजांची प्रवित्र स्मृती व शूर वीरांचा पारंपारिक इतिहास असलेले शिवनेरी, रायगड, सिंधुदुर्ग, तोरणा, मुरूड-जंजीरा, लोहगड, विजयदुर्ग, दुर्गाडी इत्यादी पुरातन व ऐतिहासिक किल्ले व जयगड, सिंहगड, प्रतापगड, माऊली इ.गड यांचे संवर्धन करण्याची आवश्यकता, ब्रिटीश व पोर्तुगीज राजवटीत त्यांच्या जहाजांवर प्रखर हल्ले चढवून त्यांना सळो-की-पळो करून सोडणारे व विदेशी सत्तांना सागरी किनाऱ्यावर मोठे आव्हान निर्माण करणाऱ्या श्री छत्रपती शिवाजी महाराजांच्या आरमारातील मराठा आरमाराचे प्रमुख दर्यासारंग, सरखेल श्री. कान्होजी आंग्रे यांच्या पवित्र स्मृती जपण्याची आवश्यकता, औरंगाबादमधील जगप्रसिध्द अजिंठा व वेरुळ लेणी व गुंफा अत्यंत जुन्या झाल्या असल्याने त्यांचे संवर्धन व पर्यटकांना आकर्षित करण्याच्या दृष्टीने तेथे अत्याधुनिक योजना राबविण्याची आवश्यकता, महाराष्ट्र ही संत व ऋषीमुनींची भूमी असल्याने येथे असलेली सर्व जाती-धर्माची प्रसिध्द धार्मिक स्थळे उदा. पंढरपुरचे विठ्ठल-रखुमाई मंदिर, कोल्हापुरचे महालक्ष्मी मंदिर, तुळजापुरचे भवानीमाता मंदिर, शिर्डीचे साईबाबा मंदिर, अष्टविनायक, शनिशिगनापूर, भारतातल्या १२ ज्योतिर्लिंगापैकी महाराष्ट्रातील चार ज्योतिर्लिंगे, नाशिकमध्ये होणारा कुंभमेळा, आषाढी एकादशी निमित्त राज्यातून विविध ठिकाणांहून पंढरपूरच्या वारीकरिता पायी निघणारे व दिवसेंदिवस प्रवास करणारे वारकरी यांना वारीच्या मार्गात सुविधा पुरविण्याकरिता नियोजन करण्याची आवश्यकता, विदर्भातील ताडोबा, नवेगाव, बोर व्याघ्र प्रकल्प, राष्ट्रीय अभयारण्य व तेथील राष्ट्रीय प्राणी, समृध्द वनसंपदा, भारतरत्न डॉ. बाबासाहेब आंबेडकरांनी घेतलेल्या बौध्द धर्माच्या दीक्षेच्या माध्यमातून पुनीत झालेली व देशातील बौध्द धर्मियांचे पवित्र श्रध्दास्थान असलेली नागपूरातील दीक्षाभूमी,

देशाची औद्योगिक राजधानी म्हणून ख्याती पावलेले मुंबई शहर, मुंबईतील पुरातन कोळी संस्कृती, तसेच फिल्म जगतात बॉलीवूड म्हणून प्रसिध्द असलेली मुंबईची फिल्म नगरी, मुंबई शहरात असलेले जागतिक व्यापार केंद्र, मुंबईतील श्री मुंबादेवी, श्री महालक्ष्मी, श्री सिध्दीविनायक इत्यादी हिंदुची प्रसिध्द दैवते, ख्रिश्चन धर्माची प्रसिध्द देवी माऊंट मेरी, हाजीअलीचा दर्गा, पारशी समाजाची मंदिरे, जैन समाजाचे श्री गोडीजी व श्री शांतीनाथ मंदिर, शिवाजी पार्कवरील चैत्यभूमी इत्यादी राज्यातील नव्हे तर देशभरातील विविध धर्माच्या भाविकांची श्रध्दास्थाने, तसेच गेट वे ऑफ इंडिया, मरिन ड्राईव्ह, नरिमन पॉईंट, बॅलार्ड पिअर, ससून डॉक, छत्रपती शिवाजी महाराज रेल्वे स्थानक, मुंबई महापालिका इमारत, हुतात्मा चौक, काळाघोडा, प्रिन्स ऑफ वेल्स म्युझियम, विज्ञान भवन, एशियाटिक लायब्ररी, मुंबई विद्यापीठ, हॉर्नीमन सर्कल या हेरिटेज वर्गात असलेल्या ऐतिहासिक वास्तू इत्यादींचे संवर्धन व जतन करण्याच्या दृष्टीने विचार होण्याची आवश्यकता, दिल्ली बोट क्लब येथून २६ जानेवारी या प्रजासत्ताक दिनादिवशी निघणाऱ्या परेडच्या धर्तीवर मुंबईतील मरीन ड्राईव्ह ते नरीमन पॉईंट पर्यंत प्रतिवर्षी २६ जानेवारी रोजी काढण्यात येणारी भव्यदिव्य व नेत्रसुखद परेड, महाराष्ट्राची सांस्कृतिक राजधानी व शैक्षणिक नगरी म्हणून प्रसिध्द असलेले पुणे शहर, पुणे शहरातील पुरातन व नावाजलेल्या शिक्षण संस्था, पश्चिम महाराष्ट्रातील सह्याद्रीच्या नयनरम्य पर्वतरांगा, महाराष्ट्र राज्य पर्यटन क्षेत्रात देशभरातील प्रथम क्रमांकाचे राज्य बनविण्याच्या दृष्टीने व महाराष्ट्राची सांस्कृतिक परंपरा वृध्दीगत करण्याकरिता नियोजनबध्द व कालबध्द कार्यक्रम आखण्याची आवश्यकता ज्यायोगे देशभरातील व जागतिक स्तरावरील पर्यटक महाराष्ट्र राज्यात आकर्षित होऊ शकतील व राज्यातील हॉटेल्स उद्योग, वाहतूक उद्योग यामध्ये वृध्दी होऊन लाखो बेरोजगार तरुणांना रोजगार उपलब्ध होऊ शकेल व राज्याच्या महसूलात वाढ होईल या दृष्टीने राज्य शासनाचे पर्यटन धोरण बनविण्याची आवश्यकता, कृष्णा खोरे महामंडळातील जलसिंचन प्रकल्प, कालवे व पुनर्वसनाच्या कामांना गती देण्याची आवश्यकता, मत्स्य उत्पादन दिवसेंदिवस कमी होत असल्यामुळे लहान आणि पारंपारिक मच्छिमार करणाऱ्यांवर आर्थिक संकट, कोकणातील व समुद्र किनार पट्टीतील मच्छिमारांना आर्थिक दृष्ट्या सक्षम करण्याकरिता मत्स्य शेती वाढविण्यासाठी शासनाने करावयाची कार्यवाही व उपाययोजना विचारात घेण्यात यावी."

- (घ) (गुरुवार, दिनांक १५ मार्च व सोमवार, दिनांक १९ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —

सर्वश्री धनंजय मुंडे, शरद रणपिसे, सुनिल तटकरे, संजय दत्त, हेमंत टकले, जयंत पाटील, अशोक ऊर्फ भाई जगताप, कपिल पाटील, प्रा.जोगेन्द्र कवाडे, सर्वश्री. सतिश चव्हाण, विक्रम काळे, रामहरी रुपनवर, जयवंतराव जाधव, चंद्रकांत रघुवंशी, दत्तात्रय सावंत, अमरसिंह पंडित, किरण पावसकर, अॅड.जनार्दन चांदूरकर, डॉ.सुधीर तांबे, श्रीमती विद्या चव्हाण, श्रीमती हुस्नबानू खलिफे, सर्वश्री.ख्वाजा बेग, आर्कि. अनंत गाडगीळ, सर्वश्री बाळाराम पाटील, अमरनाथ राजूरकर, सुभाष झांबड, अब्दुल्लाखान दुराणी, नरेंद्र पाटील, प्रकाश गजभिये, अॅड. राहुल नार्वेकर, सर्वश्री सतेज ऊर्फ बंटी पाटील, हरिसिंग राठोड, आनंदराव पाटील, जयदेव गायकवाड, रामराव वडकुते, जगन्नाथ शिंदे, अमरिशभाई पटेल, अनिल तटकरे, मोहनराव कदम, आनंद ठाकूर **वि.प.स. यांचा म.वि.प. नियम २६० अन्वये प्रस्ताव -**

"महाराष्ट्र राज्य शैक्षणिक क्षेत्रामध्ये अग्रेसर राहावे म्हणून राज्य शासनाने फक्त वेगवेगळ्या उपाययोजना हाती घेणे, विद्यार्थ्यांच्या गुणवत्ता पूर्ण शिक्षणासाठी निर्णय घेणे अपेक्षित असणे, शिक्षण विभागाने शासन निर्णय करण्याचा विक्रमच करणे, इयत्ता १ ली ते ८ वी पर्यंत मोफत व सक्तीचे शिक्षण देण्यासाठी शिक्षण हक्क कायद्याची अंमलबजावणी करण्याचा निर्णय घेणे, त्यानुसार संच मान्यतेच्या निकषात बदल करणे, ऑनलाईन संच मान्यतेत अनेक त्रुट्या असणे, त्याचा फटका शिक्षकांना बसून राज्यात साधारणपणे १३ हजार शिक्षक अतिरिक्त होणे, त्यांचा समायोजनाचा प्रश्न निर्माण होणे, परिणामी त्यांचे वेतन रखडणे, शिक्षक समायोजनामुळे राज्यात शिक्षक व शिक्षकेत्तर कर्मचाऱ्यांची भरती बंद असणे, कनिष्ठ व वरिष्ठ महाविद्यालयातही प्राचार्य व शिक्षकांची भरती बंद असणे, परिणामी त्याचा परिणाम विद्यार्थ्यांच्या शैक्षणिक गुणवत्तेवर व शालेय/महाविद्यालयाच्या व्यवस्थापनावर होणे, राज्यात दरवर्षाच्या ११ वी च्या प्रवेशाची समस्या निर्माण होत असून राज्य बोर्डाच्या हजारो विद्यार्थ्यांवर प्रवेशाच्या वेळी अन्याय होत असणे, राज्यामध्ये सुरु असलेल्या सीबीएसई/आयसीएसई शाळांवर राज्य शासनाची कोणतेही नियंत्रण नसणे, सदर शाळा विद्यार्थ्यांकडून वारेमान फी आकारणी करणे, विद्यार्थी पालक त्याचबरोबर शासकीय अधिकाऱ्यांशी अरेरावी तथा उर्मटपणाची केली जात असलेली वागणूक, इयत्ता बालवाडी ते १२ वी पर्यंतच्या सर्व माध्यमांची तसेच सीबीएसई/आयसीएसई शिक्षण शालेय शिक्षण विभागाच्या नियंत्रणाखाली आणणे, जिल्हा परिषदेमध्ये शिक्षण विभागात अधिकारी / कर्मचारी यांची हजारो पदे रिक्त असणे, त्याचा परिणाम शैक्षणिक गुणवत्तेवर होणे, २० टक्के अनुदान सुरु झालेल्या शाळांना पुढील टप्पा प्रचलित दराने देण्याबाबत निर्णय घेण्यास विलंब होणे, दिनांक १ व २ जुलै, २०१६ रोजी

अनुदानास पात्र म्हणून शासन आदेश निर्गमित केलेल्या शाळांना वेतन अनुदान तरतूद उपलब्ध न करणे, मुल्यांकनास पात्र ठरवून त्याची अनेकवेळा फेरपडताळणी करून पात्र ठरलेल्या प्राथमिक, माध्यमिक व कनिष्ठ महाविद्यालयाच्या, शाळा तसेच वर्गतुकड्यांच्या अनुदानास पात्र याद्या घोषित न करणे, सन २०१२-१३ मध्ये शाळांना दिलेल्या वर्गतुकड्यांना अनुदानास पात्र ठरविणे, सन २००५ पूर्वी सेवेत आलेल्या परंतू टप्पा अनुदान व विनाअनुदान शाळांमध्ये काम करणाऱ्या शिक्षकांना जुनी पेन्शन योजना लागू करण्याची सतत मागणी होणे, दिनांक १ नोव्हेंबर, २००५ नंतर सेवेत आलेल्या सर्व शिक्षक-कर्मचाऱ्यांना जुनी पेन्शन योजना लागू करण्याची सतत मागणी होणे, शिक्षक कर्मचाऱ्यांच्या हिताच्या असलेली कॅश्लेश वैद्यकीय सेवा लागू करण्याचा निर्णयास विलंब होणे, विद्यार्थ्यांच्या दफ्तरांचे ओझे कमी करण्यासाठी मूळ अभ्यासक्रमात अमुलाग्र बदल करणे गरजेचे असणे, प्रत्येक शाळांमध्ये पिण्याच्या पाण्यासाठी व्यवस्था करणे गरजेचे असणे, डिजीटल शाळांची निर्मिती करणे व त्याचा अध्यापनात परिणामकारक उपयोग करण्यासाठी सर्व मराठी व उर्दू माध्यमाच्या शाळांना मोफत विजपुरवठा करणे, सर्व शासनमान्य मराठी व उर्दू माध्यमांच्या शाळांना मोफत पाठ्यपुस्तके गणवेश, मध्यान्ह भोजन व आयसीटी लॅब उपलब्ध करून देण्याची आवश्यकता असणे, विद्यार्थ्यांच्या सर्वांगीण विकासासाठी चित्रकला व क्रीडा विषयासाठी स्वतंत्र शिक्षकाची गरज असणे, सैनिकी शाळा, के.जी.बी.व्ही. (कस्तुरबा गांधी बालिका विद्यालय) आदर्श शाळा योजना यांसारख्या पूर्वी सुरु असलेल्या उपक्रमांत असलेल्या अडचणी व प्रश्नांच्या सोडवणुकीसाठी शासन दरबारी अनेक वेळा प्रयत्न होऊन देखील त्यात काहीच सुधारणा न होणे, उच्च व तंत्रशिक्षण विभागाकडील EBC/OBC/S.C/ST/SBC या प्रवर्गातील जवळपास १७ लाख विद्यार्थ्यांची उच्च व तंत्रशिक्षण विभागाकडील शैक्षणिक फी व इतर अनुदानाची असलेली प्रचंड थकबाकी त्यामुळे वैद्यकीय, औषध निर्माण, व्यवस्थापन, अभियांत्रिकी महाविद्यालये आर्थिक अडचणीत सापडलेली असणे, शालेय, माध्यमिक व विद्यापीठीय शिक्षणाचा घसरत चाललेला दर्जा, राज्यात सुशिक्षित बेरोजगार तरुणांची वाढत चाललेली संख्या, सुशिक्षित बेरोजगार तरुणांना नोकऱ्यांचे आमिष दाखवून मॅग्नेटीक महाराष्ट्र, मेक इन महाराष्ट्र, स्टार्ट अप महाराष्ट्र आदी फसव्या घोषणा करून सुशिक्षित बेरोजगार तरुणांच्या समोर नोकऱ्यांचे मृगजळ दाखविण्याचा केलेला प्रयत्न, राज्य शासनाच्या अनेक कार्यालयांमध्ये अ ते ड श्रेणीतील पदे रिक्त असूनही त्यावर नवीन उमेदवारांच्या नियुक्त्या न करणे, पोलीस शिपाई भरतीत देखील मोठ्या प्रमाणावर पदांची संख्या गेल्या दोन वर्षात कमी केलेली असणे,

खाजगी व असंघटित क्षेत्रात, अत्यल्प वेतन, नोकरीतील अस्थैर्य, कामांचे तास, महिलांची सुरक्षितता यामध्ये तरुण/तरुणींचे होणारे शोषण, यामुळे बेरोजगार तरुणांमध्ये नैराश्याचे वातावरण निर्माण होणे, शासनाने जाहीर केलेल्या एकूण प्रकल्पांपैकी केवळ ४० ते ४५ प्रकल्पच कार्यरत होऊन अपेक्षेएवढा रोजगार निर्माण झालेला नसणे, यामुळे बेरोजगार तरुणांमध्ये शासनाप्रती निर्माण झालेले अविश्वासपूर्ण वातावरण, नैराश्यग्रस्त बेरोजगार युवकांनी आत्महत्येचा प्रयत्न केला असणे, महाराष्ट्र लोकसेवा आयोगाच्या परिक्षा उत्तीर्ण झालेल्या उमेदवारांना नियुक्तीपत्र न देणे, महाराष्ट्र लोकसेवा आयोगाने रिक्त पदांची जाहिरात तात्काळ काढण्याची मागणी होत असणे, वेगवेगळ्या पदासाठी एकाच वेळी जाहिरात काढल्यामुळे स्पर्धा परीक्षेची तयारी करणाऱ्या विद्यार्थ्यांच्या संधी कमी होणे, यासाठी पद भरती जाहिरातीचे योग्य नियोजन करण्याची मागणी होत असणे, तसेच नोकर भरतीवर घातलेल्या बंदीमुळे महाराष्ट्र लोकसेवा आयोगाच्या स्पर्धा परीक्षेची तयारी करणाऱ्या परिक्षार्थींमध्ये पसरलेला असंतोष व त्यांनी काढलेले मोर्चे, विदर्भ व मराठवाड्यात छोटे मोठे उद्योग व्यवसाय सुरु करून बेरोजगार तरुणांना रोजीरोटी उपलब्ध करून देण्याची संधी असतानाही शासन त्या दृष्टीने नियोजन नसणे, देश पातळीवरील केंद्रीय लोकसेवा आयोगाच्या परिक्षांमध्ये मराठी टक्का वाढविण्यासाठी परिक्षार्थींना आवश्यक त्या मुलभूत सुविधा उपलब्ध करून देण्यात शासनाकडून होत असलेली चालढकल, डॉ.बाबासाहेब आंबेडकर विद्यापीठात होत असलेला भ्रष्टाचार, कुलगुरुंचा मनमानी कारभार, कायद्याला बगल देऊन विद्यापीठाच्या निवडणुकात केलेला गैरवाजवी हस्तक्षेप, प्राध्यापक नियुक्तीत होणारी अनियमितता, यामुळे विद्यार्थी, प्राध्यापकांमध्ये निर्माण झालेला असंतोष, मुंबई विद्यापीठांच्या विविध परिक्षांचे निकालाचे पुर्नमुल्यांकनाचे रेंगाळलेले काम, कनिष्ठ महाविद्यालयीन शिक्षकांच्या दिर्घकालीन प्रलंबित असलेल्या मागण्या, इयत्ता १० वी व १२ वी च्या परिक्षांचे प्रश्नपत्रिका फुटण्याचे घडत असलेले प्रकार, मराठी भाषेला अभिजात भाषेचा दर्जा प्राप्त करून देण्याच्या दृष्टीने शासनाला येत असलेले अपयश, राज्य सरकारच्या तसेच केंद्र सरकारच्या विविध कार्यालयामध्ये मराठी भाषेचा कार्यालयीन वापरात उपयोग करण्यासंदर्भात परिपत्रके काढण्याशिवाय ठोस उपाययोजना न करणे, शासनाने करावयाची कार्यवाही व उपाययोजना विचारात घेण्यात यावी."

नऊ : अर्धा-तास चर्चा — म.वि.प. नियम ९२ अन्वये (बैठकीच्या शेवटी) -

(१) श्री. रविंद्र फाटक, वि.प.स.

"मौजे चाविंद्रे (ता.भिवंडी, जि.ठाणे) येथील शासकीय

जमिनीवरील अतिक्रमणे निष्कासित करण्याबाबत" या विषयावरील श्री. रविंद्र फाटक, वि.प.स. यांचा तारांकित प्रश्न क्रमांक ३७८६८ ला दिनांक ८ मार्च, २०१८ रोजी दिलेल्या उत्तरातून उद्भवणाऱ्या बाबींवर चर्चा उपस्थित करतील.

(२) श्री. चंद्रकांत रघुवंशी, वि.प.स.

"साक्री (जि.धुळे) नगरपंचायतीमधील मंजूर आकृतीबंधानुसार कर्मचाऱ्यांची रिक्त पदे भरण्याबाबत" या विषयावरील श्री. चंद्रकांत रघुवंशी व इतर वि.प.स. यांचा तारांकित प्रश्न क्रमांक ३८५०५ ला दिनांक ७ मार्च, २०१८ रोजी दिलेल्या उत्तरातून उद्भवणाऱ्या बाबींवर चर्चा उपस्थित करतील.

विधान भवन,
मुंबई,
दिनांक : १९ मार्च, २०१८.

डॉ.अनंत कळसे,
प्रधान सचिव,
महाराष्ट्र विधानपरिषद.